

50 Misteru alternattiv tar-Rużarju

50 Misteru alternattiv tar-Rużarju mill-ħajja ta' Ġesu' u Marija.

1. Meta Sidtna Marija ġiet imnissla b'mod immakulat fil-ġuf ta' ommha Sant'Anna.
2. It-twelid ta' Sidtna Marija.
3. Meta Sidtna Marija daħlet fit-tempju, kienet tistudja l-Iskrittura u titlob, filwaqt li tiġi f'furmeta mill-Ispirtu s-Santu.
4. Meta Sidtna Marija offriet il-verġineta' tagħha lil Alla u meta tgħarset ma' Ġużeppi.
5. Meta l-anġlu Gabriel ħabbar lil Sidtna Marija li kellha tkun Omm Alla u bl-iva tagħha tnissel Sidna Ġesu' fil-ġuf safi tagħha.
6. Meta Sidtna Marija marret iżżur u tgħin lill-qariba tagħha Santa Eliżabbetta.
7. Meta l-anġlu Gabriel ħabbar lil San Ġużepp bil-ħidma tal-Ispirtu s-Santu fil-Verġni Marija.
8. Meta Sidtna Marija ġarret lil Binha Ġesu' fil-ġuf safi tagħha għal disa xhur u meta flimkien ma San Ġużepp għamlu l-vjaġġ fatikuż lejn Betlem.
9. Meta Sidna Ġesu' twieled fil-faqar tal-għar ta' Betlem u ġew ir-ragħajja u l-Maġi jżuruH.
10. Meta Sidtna Marija u San Ġużepp ipprezentaw lil Binhom Ġesu' fit-tempju.
11. Meta l-Familja Mqaddsa kellha taħrab lejn l-Eġittu – biex tevita l-qerda tat-trabi innocenti – u r-ritorn tagħhom lura lejn Nazaret u meta rabbew lil Binhom Ġesu' fil-għożża u fil-biża' ta' Alla.
12. Meta Sidna Ġesu' kien jitlob u jimmedita l-Kelma ta' Alla, u ddisputiha mad-dutturi fit-tempju wara li kien ilu tliet ijiem mingħajr il-ġenituri tiegħu.
13. Meta Sidna Ġesu' tgħammed minn Ġwanni l-Battista fil-Ġordan, li stqarru bħala l-Ħaruf ta' Alla.
14. Meta Sidna Ġesu' kien imġarrab mix-xitan fid-deżert għal erbgħin jum u meta xandar lis-saltna t'Alla waslet u heġġeġ lin-nies biex jindmu.
15. Meta Sidna Ġesu' kien jitlob f'postijiet imwarba u meta għażel tnax-il dixxiplu
16. Meta Sidna Ġesu' għamel l-ewwel sinjal fit-tieġ ta' Kana fuq ordni ta' ommu u d-dixxipli emmnu fih.
17. Meta Sidna Ġesu' ppriedka u tkellem b'awtorita' u ħafna rġiel u nisa marru warajh imma ma ġiex milqugħ minn nies ta' pajjiżu, minn qrabatu, mis-Sammaritani, minn xi pagani u mill-maġġoranza tal-mexxejja reliġjużi ta' żmienu.
18. Meta Sidna Ġesu' keċċa x-xjaten minn ħafna nies li huma kienu jistqarru li hu l-Iben t'Alla u meta fejjaq lil ħafna nies, kemm Lhud u kemm pagani, minn kull xorta ta' mard.
19. Meta Sidna Ġesu' stedinna mmorru għandu biex hu jserraħna, qalilna li hu r-Ragħaj u aħna n-nagħaġ tiegħu u wriena li hu stess ifittex lill-midinbin, jiddefendihom u jaħfrilhom dnubiethom bis-setgħa tiegħu ta' Alla.
20. Meta Sidna Ġesu' qal li l-aktar hienja huma dawk li jisimgħu l-Kelma t'Alla u jħarsuha. Ommu Marija fittxet li tarah u hu qal li kull min jagħmel ir-rieda tal-Missier (kif għamlet hi) ikun ħuh u oħtu u ommu. Huwa tkellem u għallem dwar is-Saltna t'Alla, l-aktar bl-użu tal-paraboli li kien jispjega lid-dixxipli u meta għallimna t-talba tal-Missierna.

21. Meta Sidna Ġesu' stqarr li hu huwa l-Ħobż ħaj li niżel mis-Sema... il-Ħobż veru li jagħtini l-Missier u li min jiekol minnu jgħix għal dejjem. Qal ukoll li hu d-Dawl tad-dinja u l-Ilma ħaj li jaqta' l-għatx.
22. Meta Sidna Ġesu' ċanfar lill-Fariżej, lill-kittieba, lill-qassisin il-kbar, l-għorrief tal-liġi u lis-Sedduċej. Huwa ħabbar kif kien se jiġi miċħud u mogħti f'idejn il-midinbin li joqtluh u wara tlitt ijiem iqum mill-mewt.
23. Meta Sidna Ġesu' tema ħames elef ruħ minn ftit ħut u ħobż, mexa fuq l-ilma u sikket it-tempesta.
24. Meta Sidna Ġesu' ttrasfigura lilu nnifsu fuq il-muntanja Tabor quddiem id-dixxipli għeżiež tiegħu.
25. Meta Sidna Ġesu' qajjem mill-mewt lit-tifel tal-armla ta' Najn, lil bint Ġajru u lil-Lazzru.
26. Meta Sidna Ġesu' tkellem favur Ġwanni l-Battista u meta għamel lil Pietru l-kap tal-Knisja u baġħat lid-dixxipli tiegħu jxandru li s-Saltna t'Alla waslet u jfejqu mill-mard f'ismU u feraħ u faħħar 'l Alla talli wera l-misteri tas-saltna liċ-ċkejknin.
27. Meta Sidna Ġesu' bierek lit-tfal iż-żgħar u qal li tagħhom u ta' min hu bħalhom hija s-Saltna tas-Smewwiet.
28. Meta Sidna Ġesu' wissa kontra l-inkwiet u t-tħassib żejjed, il-ġudizzju fuq l-oħrajn, il-wiċċ b'ieħor, l-iskandli, id-divorzju, il-ħmira tal-Fariżej u ta' Erodi, l-għama spiritwali, il-korla, l-adulterju, il-ġurament, il-vendetta u r-regħba u qalilna li għandna nibżgħu biss mill-għadu ta' ruħna.
29. Meta Sidna Ġesu' tkellem favur il-fidi u l-fiducja Fih, l-imħabba b'mod speċjali lejn l-għedewwa, il-maħfra, is-sawm, il-karita', l-għemil it-tajjeb, it-talb perseveranti u l-għasar, il-fedelta', l-għaqaq, l-umilta' u l-faqar fl-ispirtu u qalilna li għandna nifirħu meta niġu ppersegwitati minħabba Fih għax ħlasna se jkun kbir fis-sema.
30. Meta Sidna Ġesu' għamel id-daħla messjanika tiegħu f'Ġerusalemm. Huwa qal li s-siegħa tiegħu biex ikun igglorifikat kienet waslet, u li għal din is-siegħa kien ġie u ta gloriya lil Alla Missieru.
31. Meta Sidna Ġesu' daħal fit-tempju, u qabad ikeċċi l-bejjiegħa u x-xerrejja, qaleb l-imwejjed tas-sarrafa tal-flus u s-siġġijiet ta' dawk li kienu jbigħu l-ħamiem għax kienu għamlu minn dar Missieru dar tan-negozju.
32. Meta Sidna Ġesu' kien mistoqsi ħafna mistoqsijiet mill-mexxaj reliġjużi ta' żmienu li ppruwaw jonsbuh ħa jaraw jaqbduhx f'xi kelma. Bit-tweġibiet tiegħu hu kien jagħlqilhom ħalqhom.
33. Meta Sidna Ġesu' beka lil Ġerusalemm, ħabbar it-tiġrif tat-tempju, il-persekuzzjonijiet tad-dixxipli u t-tieni miġja tiegħu fl-aħħar taż-żminijiet. Meta l-kapijiet fthemu kontra Sidna Ġesu' u Ġuda ttradih.
34. Meta Sidna Ġesu' ħasel saqajn id-dixxipli u ħabbar it-tradiment ta' Ġuda u ċ-ċaħda ta' Pietru.
35. Meta Sidna Ġesu' tana kmandament ġdid li nħobbu lil xulxin bħalma ħabbna Hu u talab għad-dixxipli biex ikunu magħqudin miegħu u bejniethom.
36. Meta Sidna Ġesu' stqarr li huwa t-Triq, il-Verita' u l-Ħajja, id-Dielja vera u li rebaħ lid-dinja.
37. Meta Sidna Ġesu' waqqaf is-Sagrament tal-Ewkaristija u s-Saċerdozju.
38. Meta Sidna Ġesu' talab fl-ort tal-Ġetsemani u għereq l-għaraq tad-demmi.
39. Meta Sidna Ġesu' kien ittradut u arrestat, ħaduh quddiem il-kunsill tas-Sinedriju, ġie mistoqsi mill-qassis il-kbir u miċħud minn Pietru. Meta ħaduh quddiem Erodi li żebilħu u quddiem Pilatu li jikkundannah għall-mewt wara li tah is-swat.
40. Meta Sidna Ġesu' ġie umiljat, imżeblaħ u nkurunat bil-kuruna tax-xewk mis-sultadi Rumani.

41. Meta Sidna Ġesu' kien mgħobbi bis-salib mingħand Pilatu sal-Kalvarju fejn waqa' għal diversi drabi, iltaqa' m'ommu, mal-Veronika u man-nisa ta' Ġerusalem u ġie megħjun minn Xmun iċ-Ċirnew.
42. Meta Sidna Ġesu' ġie mneżża minn ħwejjġu, imsammar mas-salib għal tlitt siegħat ta' agunija fejn fihom ħafer lil min salbu, wiegħed il-ġenna lill-ħalliel li nidem, ta lil Ġwanni d-dixxipli f'idejn ommu u lilha f'idejh, staqsa lil Alla għaliex telqu, korob bil-għatx, qal li kollox kien mitmum u qabel miet, telaq ruħu f'idejn Alla Missieru.
43. Meta l-ġenb ta' Sidna Ġesu' ġie minfud b'lanza, ġismu tniżżel minn fuq is-salib u tpoġġa fi ħdan ommu u meta difnuh f'qabar ġdid.
44. Meta Sidna Ġesu' qam mill-mewt kif kien qal u wera ruħu lil Marija ta' Magdala li bagħqet tibki ħdejn il-qabar u lil xi nisa li kienu marru biex jidilkuh.
45. Meta Sidna Ġesu' wera ruħu lid-dixxipli li kienu mbeżża' u msakkra u lil żewġ dixxipli li kienu sejrjn Għemmaws u ċanfarhom għan-nuqqas ta' fidi tagħhom, speċjalment lil Tumas. Deher ukoll lil seba' dixxipli ħdejn il-baħar, staqsa lil Pietru jekk iħobbux u talbu jirgħa l-merħla tiegħu.
46. Meta Sidna Ġesu' ta l-missjoni lill-appostli, ordnalhom jibqgħu Ġerusalem sa ma jgħammidhom bl-Ispirtu s-Santu u umbagħad tela' s-sema.
47. Meta Sidna Ġesu' bagħat l-Ispirtu s-Santu fuq l-appostli filwaqt li dawn kienu miġbura jitolbu flimkien ma' Sidna Marija bħalma kienu mdorrijin jagħmlu.
48. Meta l-appostli kienu jevangelizaw u jiċċelebraw l-Ewkaristija u Sidna Marija kienet tirċievi lil Binha fit-tqarbin. Meta stenniet bil-ħerqa li terġa' tingħaqad ma' Binha u sakemm għamlet dan, baqgħet tisgħar fit-talb u taqdi lil uliedha fl-ewwel komunitajiet insara.
49. Meta Sidna Marija ġie mtella' s-sema bir-ruħ u bil-ġisem u ngħaqdet ma' Binha gloriuż għal dejjem.
50. Meta Sidna Marija ġie nkurunata Regina tas-sema w l-art mis-Santissima Trinita', mgħollija fuq il-kori kollha tal-anġli u avukata tagħna midinbin.